

గర్భస్రావం - న్యాయమా, నేరమా ? - ఉమెస్మిలింగ్

మానవ జీవితాలను నాశనం చేసే నియమాలు, ఆచారాలపై ఆధారపడి ప్రపంచము లో ఏ దేశాన్ని నిర్మించలేము. 1985-2000 మధ్య కాలములో బలవంతపు గర్భస్రావాల ద్వారా కనీసం “కోటిమంది ఆడ శిశువు” లను కోల్పోయామని పరిశోధనలు నిర్ధారించాయి. అయితే గర్భఫలము దేవుడిచ్చు బహుమానము కీర్తనలు 127:3 గర్భస్రావం చేయడం వంటి చర్యలను పూర్తిగా నిషేదిస్తూ భారత ప్రభుత్వం 2004లో చట్టం చేసినప్పటికీ, ఈ పరిస్థితిని అదుపు చేయలేక పోయారు. అయితే ప్రపంచములో ఆరోగ్యకరమైన లింగనిష్పత్తిలో వచ్చే వ్యత్యాసము వల్ల ఎంతగానో మనము నష్టపోవలసి వస్తుంది.

కొంతమంది క్రైస్తవులు ఈ అంశము మనకు కాదులే అనుకొంటున్నారు. అబార్షన్లు చేయించుకుంటున్న వారిలో 43% ప్రొటెస్టెంట్స్ కాగా 27% కాథోలిక్స్ గా చెప్పుకుంటున్నారు. అంటే మూడింట రెండు వంతులు గర్భస్థ శిశువుకు ప్రాణము వుంటుంది, దేవుని చేత సృష్టింపబడుతుందని చర్చ్ ఆఫ్ ఇంగ్లీష్ చెబుతుంది. గర్భస్రావం అనేది మానసికంగా ఎంతో స్త్రీని కృంగదీస్తుంది. అయితే పుట్టిన ముడేళ్ళ బిడ్డను నమ్మినంతగా గర్భంలో వున్న శిశువును మనిషిగా నమ్మడం లేదు. మూడేళ్ళ పాపను చంపడం ఎంత అనైతికమో, అబార్షన్ కూడా అంతే అనైతికము అని కొంతమంది నమ్మడం లేదు. గర్భస్రావం చేయించుకోవాలన్న వత్తిడికి గురి అయ్యే గర్భిణీ స్త్రీలను మనము ప్రేమించి, వారి కొరకు శ్రద్ధ వహించాలి.

గర్భధారణ సమయంలోనే జీవనము ఆరంభము అవుతుందని, అదే సమయంలో మనిషిగా ఒక వ్యక్తి జీవితము ఆరంభం అవుతుందని వైద్య విజ్ఞానము చెబుతుంది. క్రొత్తగా ఫలదీకరణ చెందిన అండములో ఒక వ్యక్తి జీవితకాలమంతటి ఎదుగులను, అభివృద్ధి ఒక్క మానవ కణజాలములోనే డి.యన్.ఎ లోని వేయి సంపుటిలతో నిండిన గ్రంథాలయానికి సమానమైన సమాచారము ఉంటుంది. ఈ క్రొత్త వ్యక్తి యొక్క జీవకణాలు అతివేగముగా విభజన చెంది, విస్తరించటం వలన అసాధారణమైన ఎదుగుదల ఏర్పడుతుంది. జీవము వుంది గనుకనే ఎదుగుదల ఉంది. ఒక స్త్రీ తను గర్భవతిని అని తెలుకోవడానికి ఎంతో ముందుగానే ఆమె లోపల ఒక సజీవమైన ఎదిగే మనిషి ఉంటాడు.

గర్భధారణ జరిగిన మూడు వారాలకు గాని స్పష్టంగా కనబడరు. అయినా సరే

వారు మానవ జాతిలో పరిపూర్ణ సభ్యులే, ఆకారాన్ని బట్టి మానవత్వాన్ని నిర్ధారించడానికి అలవాటు పడిన మనకు శిశువు మనిషిగా అనిపించదు.

గర్భదారణ జరిగిన :

18 రోజులకు - గుండె ఏర్పడుతుంది, కళ్ళు అభివృద్ధి చెందుతాయి

21 రోజులకు - గుండె శరీరమంతటికీ రక్తం సరఫరా చేస్తుంది.

28 రోజులకు - బిడ్డకు కాళ్ళు, చేతులు చిగురిస్తాయి.

30 రోజులకు మొదడు ఏర్పడుతుంది.

పరిమాణాలు 10,000 రెట్లు పెరుగుతారు.

35 రోజులకు - నోరు, ముక్కు, చెవులు, ఏర్పడతాయి

40 రోజులకు - శిశువు, మెదడు తరంగాలను నమోదు చేయవచ్చు

42 రోజులకు - అస్థిపంజరం ఏర్పడుతుంది.

కండరాలు, ఇతర అవయవాలను మొదడు నియంత్రిస్తుంది.

8 వారాల కల్లా - చేతులు, పాదాలు పరిపూర్ణంగా ఏర్పడతాయి

9 వారాల కల్లా - వ్రేళ్ళు గోళ్ళు ఏర్పడతాయి, నోట్లో వేళ్ళు వేసుకొంటుంది.

10 వారాల కల్లా - శిశువు కళ్ళు అడ్డంగా త్రిప్పుతుంది. మ్రొంగుతుంది

12 వారాల కల్లా - తన్నటం, నోరు తెరవటం చేస్తుంది.

ఇదంతా తొలి మూడు నెలలలోనే జరుగుతుంది. తరువాత ఆరు నెలలు క్రొత్త వేవీ అభివృద్ధి చెందవు. పూర్తిగా ఏర్పడిన బిడ్డ ఎదిగి పరిపక్వత చెందుతుంది.

చూడటానికి ఎలా వున్నా బిడ్డ బిడ్డే, గర్భస్రావం ఎల్లప్పుడు ఆ బిడ్డ ప్రాణం తీస్తుంది.

శస్త్ర చికిత్స ద్వారా జరిపే ప్రతి గర్భస్రావము కొట్టుకుంటున్న గుండెను, మెదడును తరంగాలను ఆపివేస్తుంది. ఒక వ్యక్తికి గుండె కొట్టుకోవటం, మెదడు పనిచేయడం అగిపోతే ఏమంటారు ? “మరణం అంటారు” అంటే గర్భస్రావం ద్వారా నిర్ధాక్షిణ్యంగా ఒక వ్యక్తిని హత్య చేస్తున్నాము

స్కాట్ క్లూసెండార్ఫ్, కడుపులో వున్న బిడ్డను అప్పుడే పుట్టిన బిడ్డకు మధ్య కేవలం నాలుగు వ్యత్యాసాలే వున్నాయని అతడు సూచిస్తున్నాడు. వాటిని ఆంగ్ల భాషలో స్లైడ్ అని గుర్తిపెట్టుకోవచ్చు.

దాని సారాంశము :

పరిమాణము (సైజు) : నీవు ఎంత లావు వున్నావు అనే దాన్ని బట్టి నీవు ఎవరివో నిర్ధారించబడుతుందా ?

అభివృద్ధి స్థాయి (లెవల్ ఆఫ్ డెవలప్ మెంట్) : పదేళ్ళ వయసున్న పిల్లల కంటే ఇరవై ఏళ్ళ పిల్లలు మరింత తెలివితేటలతో, బలవంతులుగా వుంటారు కాబట్టి వాళ్ళకంటే వీళ్ళే ఎక్కువ మానవత్వం కలిగిన వాళ్ళవుతారా ?

పరిసరాలు (ఎన్విరాన్ మెంట్) : ఒక శిశువు బయట కాకుండ తల్లి గర్భంలో ఉండటం మూలాన తక్కువ స్థాయి మనిషి అవుతుందా ?

ఆధారపడే స్థాయి (డిగ్రీ ఆఫ్ డిపెండెన్సీ) : ఇతరుల పైన ఆధార పడటం అనేది నీవు ఎవరిని అనే విషయాన్ని నిర్ధారిస్తుంది ?

కడుపులో వున్న బిడ్డకు ఎంత వయస్సు వుంటుంది. లేక ఎంత లావు ఉంటుంది. లేక ఎంత తెలివితేటలు కలిగి ఉంది. దాని వలన ఎంత అసౌకర్యం కలుగుతుంది అని కాదు. “వాళ్ళు ఎవరు అన్నదే ప్రశ్న” ? “వాళ్ళు మనుషులు”

కాబట్టి వాళ్ళ ప్రకారం గర్భఫలము దేవుడిచ్చు బహుమానము కీర్తనలు 123:7 అయితే దేవుడిచ్చు బహుమానాన్ని మనము కాళ్ళ తన్నుకుంటు, దేవునికి వ్యతిరేకముగా పాపము చేస్తున్నాము. ఇటువంటి పొరపాట్లు అనేకమంది చేస్తూ, దేవుడిచ్చిన సమయములో బిడ్డలను కాదనుకొని, వారి యొక్క సొంత సమయములలో బిడ్డలను కావాలను కొన్నప్పుడు, వారు పొందలేక మానసికంగా క్షోభ అనుభవిస్తున్నారు. ఇప్పటికైనా క్రైస్తవులముగా మనము “గర్భప్రాపం - అన్యాయము మరియు నేరము” అని గ్రహించి ఇటువంటి పొరపాట్లలో చిక్కుకొనే వారిని హెచ్చరించాలి.

- సమకూర్పు సహో || శిరీష

**A successful marriage requires falling in love
many times always with the same person**

- Mignon me Laughlin.